

ಶ್ರೀ ಎ. ಲಕ್ಷ್ಮೀಸಾಗರ್.— ತಾವು ಇದನ್ನು ವೈಜ್ಞಾನಿಕವಾಗಿ ನೋಡಬೇಕಾಗಿದೆ. ತಮ್ಮ ಉತ್ತರದ ಪ್ರಕಾರ ಹೆಲ್ಮಿಟ್ ಹಾಕಿಕೊಂಡನಂತರ ಅಪಘಾತಗಳ ಸಂಖ್ಯೆ ಜಾಸ್ತಿಯಾಗಿದೆ ಎಂದು ಗೊತ್ತಾಗುತ್ತದೆ. ಕೇರಳದಲ್ಲಿ, ತಮಿಳುನಾಡಿನಲ್ಲಿ ಈ ಒಂದು ಪದ್ಧತಿ ಇಲ್ಲ: ನಾವುಗಳು ಅಲ್ಲಿಗೆ ಹೋದಾಗ ರಸ್ತೆಯಲ್ಲಿ ಹೋಗುವವರನ್ನು ನೋಡಿದ್ದೇವೆ. ಶಿರಸ್ತ್ರಾಣ ಹಾಕುವುದರಿಂದ ತೊಂದರೆಯಾಗುವಂತಹ ಪರಿಸ್ಥಿತಿಯೇ ಕಂಡುಬರುತ್ತಿದೆ. ಜೊತೆಗೆ ಸಣ್ಣ ವಾಹನದವರು ಸಹ ಶಿರಸ್ತ್ರಾಣ ಹಾಕಿಕೊಂಡು ಹೋಗಬೇಕೆಂದು ಕಡ್ಡಾಯ ಮಾಡಿದ್ದೀರಿ. ಮನುಷ್ಯನಿಗೆ ಸ್ವಂತ ಅರಿವು ಇಲ್ಲದೇ ಹೋದರೆ ಹೊರಗಿನ ಯಾವ ಶಿರಸ್ತ್ರಾಣವೂ ರಕ್ಷಣೆ ಮಾಡಲಾರದು. ಆದ್ದರಿಂದ ಈ ಪದ್ಧತಿಯನ್ನು ತೆಗೆದುಹಾಕುವುದಕ್ಕೆ ಪ್ರಯತ್ನ ಮಾಡುತ್ತೀರಾ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ವರದಿ ತರಿಸಿ ಪರಿಶೀಲನೆ ಮಾಡುತ್ತೇನೆ. ಟಿ.ವಿ.ಎಸ್. ಮತ್ತು ಮೊಫೆಡ್‌ನಂತ ಸಣ್ಣ ವಾಹನಗಳವರು ಶಿರಸ್ತ್ರಾಣ ಹಾಕುವಂತ ಪದ್ಧತಿಯನ್ನು ತೆಗೆಯಲಿಕ್ಕೆ ಪ್ರಯತ್ನ ಮಾಡುತ್ತೇನೆ.

ಶ್ರೀ ಎಂ. ಶೀರಾಳಿ ಚಂದ್ರಶೇಖರ್.— ಸ್ಕೂಟರ್‌ಗಳ ಮೇಲೆ ಹೋಗುವಂತ ಹೆಣ್ಣುಮಕ್ಕಳು ಶಿರಸ್ತ್ರಾಣ ಹಾಕುವುದಿಲ್ಲ. ಗಂಡಸರಿಗೂ, ಹೆಂಗಸರಿಗೂ ವ್ಯತ್ಯಾಸ ಏತಕ್ಕೆ ಮಾಡಿದ್ದೀರಿ?

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ಮಹಿಳೆಯರೂ ಸಹ ಹಾಕಿಕೊಂಡು ಹೋಗಬೇಕಾಗುತ್ತದೆ. ಇದರಲ್ಲಿ ತಾರತಮ್ಯದ ಪ್ರಶ್ನೆಯೇ ಇಲ್ಲ.

ಶ್ರೀ ಮೆಳ್ಳೂರು ಆನಂದರಾವ್.— ಇದರಲ್ಲಿ ಒಂದೆಂಶ ಸ್ಪಷ್ಟವಾಗಿಲ್ಲ. ಇಲ್ಲಿ ೧೦೦-೧೫೪-೧೯೪ ಎಂದು ಸಂಖ್ಯೆಗಳನ್ನು ಕೊಟ್ಟಿದ್ದೀರಿ. ಇದು ಶಿರಸ್ತ್ರಾಣ ಹಾಕಿಕೊಂಡಿದ್ದು ಆಗಿರುವಂತಹ ಅಪಘಾತಗಳೇ? ಅಥವಾ ಶಿರಸ್ತ್ರಾಣ ಇಲ್ಲದೇ ವಾಹನಗಳ ಮೇಲೆ ಪ್ರಯಾಣ ಮಾಡುವಾಗ ಆದ ಅಪಘಾತಗಳೇ? ಇದು ಮೊದಲು ಸ್ಪಷ್ಟವಾಗಬೇಕು.

ಶ್ರೀ ಎಂ. ಎಂ. ಜೆ. ಸದ್ಯೋಜಾತ.— ಆ ವಿವರಗಳು ಇಲ್ಲ, ತರಿಸಿಕೊಡುತ್ತೇನೆ.

ಶ್ರೀ ಹೆಚ್.ಎಲ್. ತಿಮ್ಮೇಗೌಡ.— ಸ್ವಾಮಿ, ತಾವು ಕೊಟ್ಟಿರತಕ್ಕ ಸಂಖ್ಯೆ ವಾಹನಗಳ ಅಪಘಾತಗಳ ಸಂಖ್ಯೆ ಎಂದು ನಾನು ಭಾವಿಸುತ್ತೇನೆ. ೭೩-೭೪ರಲ್ಲಿ ಆದಂತ ಅಪಘಾತಗಳಲ್ಲಿ ಎಷ್ಟು ಕೇಸುಗಳು ಶಿರಸ್ತ್ರಾಣ ಇಲ್ಲದೇ ಪ್ರಯಾಣ ಮಾಡುತ್ತಿರುವುದಕ್ಕೆ ಸಂಬಂಧಪಟ್ಟವು. ಅದೇರೀತಿ ೭೪-೭೫ರಲ್ಲಿ ಎಷ್ಟು ವಿವರವಾದ ಮಾಹಿತಿ ಕೊಟ್ಟರೆ ಅನುಕೂಲವಾಗುತ್ತದೆ.

ಶ್ರೀ ಎಂ.ಎಂ. ಜೆ. ಸದ್ಯೋಜಾತಪ್ಪ.— ಬೇರೆ ಪ್ರಶ್ನೆ ಕೇಳಿದರೆ ಉತ್ತರ ಒದಗಿಸುತ್ತೇನೆ.

ಶ್ರೀ ಮೆಳ್ಳೂರು ಆನಂದರಾವ್.— ಸ್ವಾಮಿ, ಅಂಕಿ ಸಂಖ್ಯೆಗಳು ಸರಿಯಾಗಿಲ್ಲದೇ ಹೋದರೆ ದಯವಿಟ್ಟು ಈ ಪ್ರಶ್ನೆಯನ್ನು ತಡೆಹಿಡಿದು, ಸಂಪೂರ್ಣವಾಗಿ ಅಂಕಿ ಅಂಶಗಳನ್ನು ಸಭೆಯ ಮುಂದಿಡುವುದಕ್ಕೆ ಅವಕಾಶ ಮಾಡಿಕೊಡಿ.

SRI A. LAKSHMI SAGAR.— The question may be held over. Let the Hon'ble Minister for Transport come up with all the required information.

MR. DEPUTY SPEAKER.— I will hold over the question.

Construction of High School Building in Chittapur Taluk.

1052 SRI S. F. BHAI (Shahabad) SRI B. V. KAKKILAYA (VITTAL) and SRI PAMPAPATHI (Davanagere).— Will the Minister of State for Primary and Secondary Education, be pleased to state.

(a) whether the Government has taken any steps for taking up the construction work of High School Building at Nalwar of Chittapur Taluk;

(b) whether the Budget allotment for construction of High School Building at Nalwar has been made;

(c) If not, the reasons?

SMT NAGAMMA C. KESHAVAMURTHY (Minister of State for Primary and Secondary Education).—

() Plan and Estimate for Rs. 2.50 lakhs have been prepared.

(b) No.

(c) The expenditure on this item had to be met under the Budget Head "477 C" during the year 1981-82. The total provision under this Head was only Rs. 13.05 lakhs which was found to be insufficient even for the 'On-going' work.

ಶ್ರೀ ಎಸ್. ಎಸ್. ಭೈರ.—ಮಾನ್ಯ ಅಧ್ಯಕ್ಷರೇ, ಚಿತ್ತಾಪುರ ತಾಲ್ಲೂಕು ನಾಳವಾರದಲ್ಲಿ ಪ್ರೌಢ ಶಾಲೆ ಕಟ್ಟಡವನ್ನು ೧೯೮೦-೮೨ನೇ ಸಾಲಿನ ಒಡ್ಡೆಟ್ಟಿನಲ್ಲಿ ಸೇರಿಸಲಾಗಿದೆಯೇ ಎಂದು ಕೇಳಿದ್ದಕ್ಕೆ ಇಲ್ಲವೆಂದು ಹೇಳಿದ್ದಾರೆ. ಈ ವರ್ಷವಾದರೂ ಬಡ್ಡೆಟ್ಟಿನಲ್ಲಿ ಸೇರಿಸುವ ಪ್ರಯತ್ನವನ್ನು ಏತಕ್ಕೆ ಮಾಡಲಿಲ್ಲ ಸಚಿವರು ಬಡ್ಡೆಟ್ಟಿನಲ್ಲಿ ಸೇರಿಸುವುದಕ್ಕೆ ಪ್ರಯತ್ನ ಮಾಡುತ್ತೀರಾ ?

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ನಾಳವಾರ ಗ್ರಾಮದ ಹೈಸ್ಕೂಲು ಕಟ್ಟಡ ಪ್ರೌಢಶಾಲೆ ೧೯೮೦ರಲ್ಲಿಯೇ ಬಂದಿತ್ತು. ೧೯೮೧-೮೨ರಲ್ಲಿ ೧೩ ಲಕ್ಷ ರೂಪಾಯಿಗಳನ್ನು ಇಡೀ ರಾಜ್ಯದಲ್ಲಿರತಕ್ಕ ಹೈಸ್ಕೂಲು ಕಟ್ಟಡಗಳಿಗೆ ಇಟ್ಟಿದ್ದು, ಇದರಲ್ಲಿ ಅರ್ಧಭಾಗ ಆಗಿರತಕ್ಕ ಕಟ್ಟಡಗಳನ್ನೇ ತೆಗೆದುಕೊಳ್ಳುವುದಕ್ಕೆ ಆಗಲಿಲ್ಲ.

ಶ್ರೀ ಬಿ. ವಿ. ಕಕ್ಕಿಲಾಯ.—೧೯೮೦-೮೨ರ ಆಯವ್ಯಯದಲ್ಲಿ ಕಟ್ಟಡಗಳಿಗಾಗಿ ನಮ್ಮ ರಾಜ್ಯದಲ್ಲಿ ಒದಗಿಸಿದ್ದಂತ ಹಣವೆಷ್ಟು ? ಹಣಕಾಸಿನ ಇಲಾಖೆಯಿಂದ ಹೆಚ್ಚಿನ ಹಣವನ್ನು ಪಡೆದ ಒಂದು ಕಾಲಾವಧಿ ಯಲ್ಲಿ ಹೈಸ್ಕೂಲು ಕಟ್ಟಡಗಳನ್ನು ಮುಗಿಸುವುದಕ್ಕೆ ಯಾವ ಯೋಜನೆಯನ್ನೂ ಹಾಕಿಕೊಂಡಿದ್ದೀರಾ ಇದರ ಬಗ್ಗೆ ಮಾಹಿತಿ ಕೊಟ್ಟರೆ ಒಳ್ಳೆಯದು,

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಈಗ ೧೩.೦೫ ಲಕ್ಷ ಅಂಥ ಏನಿದೆ ಇದು ಇಡೀ ಸ್ಟೇಟ್ ಹೈಸ್ಕೂಲ್ ಬಿಲ್ಡಿಂಗ್‌ಗಾಗಿ ೪೭೭ನೇ ಬಡ್ಡೆಟ್ಟ್ ಹೆಡ್‌ನಲ್ಲಿ ಕೊಟ್ಟಿರತಕ್ಕ ಹಣ ಇದರಲ್ಲಿ ನಾವು ೧೯೮೦-೮೨ ರಲ್ಲಿ ಆದ್ಯತೆ ಕೊಟ್ಟಿದ್ದು ಯಾವ ಬಿಲ್ಡಿಂಗ್ ಕೆಲಸ ಅರ್ಧ ಆಗಿ ನಿಂತಿದೆ. ಆ ಬಿಲ್ಡಿಂಗ್‌ಗಳನ್ನು ಪೂರೈಸ ಬೇಕು ಅಥವಾ ಶೀಘ್ರವೇ ತೆಗೆದುಕೊಂಡರೂ ಸಹ ಅರ್ಧ ಕೆಲಸ ಆಗಿರತಕ್ಕ ಕಟ್ಟಡಗಳಿಗೆ ಈ ಹಣ ಸಾಕಾಗಲಿಲ್ಲ. ಆದ್ದರಿಂದ ಹೊಸ ವರ್ಕ್ಸ್ ೧೯೮೦-೮೨ರಲ್ಲಿ ತೆಗೆದುಕೊಳ್ಳಲಿಲ್ಲ ಆದರೂ ಸಹ ನಾವು ಎಲ್ಲಿ ಪೂರ್ತಿ ಕೊಟ್ಟಿದ್ದೇವೆ ಅಂದರೆ ಬಿಲ್ಡಿಂಗ್ಸ್ ತೆಗೆದುಕೊಳ್ಳಬೇಕಾದರೆ ಎಲ್ಲಿ ನಮಗೆ ಜಾಗವನ್ನು ಫೀ ಕೊಟ್ಟಿದ್ದಾರೆ ಅವರ ಭಾಗದ ಮತ್ತಿಗೆ ಎಲ್ಲಿ ಕೊಟ್ಟಿದ್ದಾರೆ, ಅವರಗಳಿಗೆ ಆದ್ಯತೆ ಕೊಟ್ಟು ಕೆಲವಾರು ಕಡೆ ತೆಗೆದುಕೊಂಡಿದ್ದೇವೆ. ಎಸ್. ಆರ್. ಇ. ಪಿ. ಪೋಲಿಂಗ್‌ನಲ್ಲಿ ಹೈಸ್ಕೂಲು ಬಿಲ್ಡಿಂಗ್ ಒಂದು ತಾಲ್ಲೂಕಿಗೆ ಒಂದೆರಡು ಕಡೆ ತೆಗೆದುಕೊಳ್ಳಲಿಕ್ಕೆ ಸಾಧ್ಯವಾಗಿದೆ.

ಶ್ರೀ ಬಿ. ವಿ. ಕಕ್ಕಿಲಾಯ.—ನನ್ನ ಕ್ಷೇತ್ರದಲ್ಲಿರತಕ್ಕಂಥ ಒಂದು ಗ್ರಾಮದವರು ನಮ್ಮ ಇಲಾಖೆಯಲ್ಲಿ ೫೦ ಸಾವಿರ ರೂಪಾಯಿ ಡಿಪಾಜಿಟ್ ಮಾಡಿದ್ದಾರೆ ಆ ಹಣ ನಿಮ್ಮ ಕೈಯಲ್ಲಿದೆ. ಅದರ ಬಿಲ್ಡಿಂಗ್ ಕಟ್ಟಿಸಿ ಕೊಟ್ಟಿಲ್ಲ, ಅದು ಏತಕ್ಕೆ ಈ ತರಹ ಆಗುತ್ತಿದೆ. ತಮ್ಮಲ್ಲಿ ಹಣ ಇದೆ. ಅವರಿಗೆ ಪರ್ವಿಂಪನ್ ಕೊಡಿ. ಈ ಕೆಲಸ ಬಹಳ ಅಗತ್ಯ ಇದೆ ಶಾಲಾ ಕಟ್ಟಡಗಳು ಇಲ್ಲದೆ ಹೈಸ್ಕೂಲು ನಡೆಸಲಿಕ್ಕೆ ಹೇಗೆ ಸಾಧ್ಯವಾಗು ತ್ತದೆ. ಶಾಲಾ ಕಟ್ಟಡಗಳಿಗೆ ಆದ್ಯತೆ ಕೊಡುವ ಸಲುವಾಗಿ ಸಾಕಷ್ಟು ಹಣವನ್ನು ಇದಕ್ಕೆ ಒದಗಿಸಬೇಕೆಂದು ಸಂಬಂಧಪಟ್ಟ ಮಂತ್ರಿಗಳಿಗೆ ತಾವೂ ಕೂಡ ಒತ್ತಾಯ ಮಾಡಬೇಕು.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಹಣ ಯಾರು ಪಾವತಿ ಮಾಡಿದ್ದಾರೆಂಬ ಬಗ್ಗೆ ನನ್ನ ಹತ್ತಿರ ಮಾಹಿತಿ ಇಲ್ಲ. ತಮ್ಮ ಕ್ಷೇತ್ರದ್ದು ಅಂಥ ಹೇಳುತ್ತಿದ್ದೀರಿ. ಅದು ಯಾವುದು ಅಂಥ ನನಗೆ ಬಗ್ಗೆ ಯಿರಿ. ಆ ಕೆಲಸವನ್ನು ಜಾಗೃತ ತೆಗೆದುಕೊಳ್ಳುವುದಕ್ಕೆ ತಕ್ಷಣ ಆದೇಶ ಕೊಡುತ್ತೇನೆ. ನಾನು ಮೊದಲೇ

ಹೇಳಿದಹಾಗೆ ಎನ್.ಆರ್.ಇ.ಪಿ. ಪ್ರೋಗ್ರಾಂನಲ್ಲಿ ಸಾಕಷ್ಟು ಕಟ್ಟಡ ತೆಗೆದುಕೊಳ್ಳಲಿಕ್ಕೆ ಪ್ರಯತ್ನ ಮಾಡಿದ್ದೇವೆ ಅವೆಲ್ಲಾ ಡಿ. ಸಿ. ಲೆವೆಲ್‌ನಲ್ಲಿ ತೀರ್ಮಾನವಾಗುತ್ತವೆ. ಆದ್ದರಿಂದ ಅಲ್ಲೇ ಈ ಒಂದು ಕಟ್ಟಡ ತೆಗೆದುಕೊಳ್ಳಲಿಕ್ಕೆ ಸಾಧ್ಯತೆ ಇದೆ.

ಶ್ರೀ ಬಿ. ವಿ. ಕಕ್ಕಿಲಾಯ.—ಕೆಲವು ಪಂಚಾಯಿತಿಗಳಲ್ಲಿ ಆದಾಯ ಬರುವಂಥ ಅಂಗಡಿಗಳನ್ನು ಕಟ್ಟಿ ಅಂಥ ಹೇಳುತ್ತಾರೆ. ಶಾಲಾ ಕಟ್ಟಡಗಳನ್ನು ಕಟ್ಟುತ್ತಿಲ್ಲ. ಕೇವಲ ೧ ಸಾವಿರ ಜನ ವಸತಿ ಇರುವ ಕಡೆ ೧೨ ಅಂಗಡಿಗಳನ್ನು ಕಟ್ಟಿದ್ದಾರೆ. ಅಲ್ಲಿ ವ್ಯಾಪಾರ ಮಾಡುವವರೇ ಇಲ್ಲ. ಇದು ಪಂಚಾಯಿತಿಗಳಿಗೆ ಅಸೆಟ್ ಆಗುತ್ತಿದೆಯೇ ವಿನಹ ಶಾಲೆಗಳಿಗೆ ಹಣ ಕೇಳಿದರೆ ಕೊಡುತ್ತಿಲ್ಲ. ಆದ್ದರಿಂದ ಶಾಲಾ ಕಟ್ಟಡಗಳಿಗೆ ಹೆಚ್ಚು ಗಮನ ಕೊಡುವಂತೆ ಪಂಚಾಯಿತಿಗಳಿಗೆ ಮಾನ್ಯ ಮಂತ್ರಿಗಳು ತಿಳಿಸಬೇಕು.

(ಉತ್ತರವಿಲ್ಲ)

ಶ್ರೀ ಪಂಪಾಪತಿ.—೧೯೮೧-೮೨ರ ಆಯವ್ಯಯದಲ್ಲಿ ಹಣ ಕಡಿಮೆ ಇದ್ದು, ಶಾಲೆಗಳನ್ನು ಕಟ್ಟಲಿಕ್ಕೆ ಆಗಲಿಲ್ಲ ಅಂಥ ಹೇಳಿದಿರಿ. ೫೦ ಸಾವಿರ ರೂಪಾಯಿ ಕಟ್ಟಿ, ಆ ಜಾಗವನ್ನು ಕೊಟ್ಟರೆ ಪ್ರೌಢಶಾಲೆಯನ್ನು ಕಟ್ಟಲಿಕ್ಕೆ ಸರ್ಕಾರ ಪರಿಶೀಲನೆ ಮಾಡುತ್ತದೆ ಅಥವಾ ಮಂಜೂರು ಮಾಡುತ್ತದೆ ಅಂಥ ಹೇಳುವುದಾದರೆ ಈ ನಳವಾರ ಹಿಂದುಳಿದ ಪ್ರದೇಶ, ಇದು ಹರಿಜನರು, ಲಂಬಾಣಿಗಳು, ಬಡವರು ಇರತಕ್ಕ ಸ್ಥಳ. ಅವರಲ್ಲಿ ಹಣವನ್ನು ಸಂಗ್ರಹಣೆ ಮಾಡಿ ಸರ್ಕಾರಕ್ಕೆ ಡಿಪಾಜಿಟ್ ಮಾಡತಕ್ಕ ಶಕ್ತಿ ಇಲ್ಲ. ಆದ್ದರಿಂದ ಅಂತಹ ಕಡೆ ಸರ್ಕಾರದವರೇ ಜವಾಬ್ದಾರಿ ತೆಗೆದುಕೊಂಡು ಪ್ರೌಢಶಾಲೆ ಕಟ್ಟಿಸಿಕೊಟ್ಟರೆ ಆ ಭಾಗದ ಜನರಿಗೆ ಅನುಕೂಲವಾಗುತ್ತದೆ. ಬಡಮಕ್ಕಳ ವಿಧ್ಯಾಭ್ಯಾಸಕ್ಕೆ ಸರ್ಕಾರ ಮಾಡುವ ದೃಷ್ಟಿಯಿಂದ ೧೯೮೨-೮೩ನೇ ಸಾಲಿನ ಅಯಾದರೂ ಇದನ್ನು ಮಂಜೂರು ಮಾಡಿ ಕಟ್ಟಡ ಕಟ್ಟಲಿಕ್ಕೆ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ನಾವು ಶಾಲೆಯನ್ನು ಮಂಜೂರು ಮಾಡಬೇಕಾದರೆ ಮೊದಲು ಅಲ್ಲಿಯ ಗ್ರಾಮಸ್ಥರು ನಮಗೆ ಜಾಗ ಕೊಡಬೇಕು. ಅವರು ಜಾಗ ಕೊಟ್ಟಮೇಲೆ ಈ ಒಂದು ಬಿಲ್ಡಿಂಗ್ ಎನ್.ಆರ್. ಇ.ಪಿ. ನಲ್ಲಿ ತೆಗೆದುಕೊಳ್ಳಬೇಕೋ ಅಥವಾ ಯಾವ ರೀತಿ ತೆಗೆದುಕೊಳ್ಳಬೇಕು ಅಂಥ ಅಮೇಲೆ ಪರಿಶೀಲನೆ ಮಾಡಬೇಕಾಗುತ್ತದೆ.

ಶ್ರೀ ಎಸ್. ಎಸ್. ಭೈರಿ.—ಅಲ್ಲಿ ಜಾಗವನ್ನು ಕೊಟ್ಟಿದ್ದಾರೆ. ರೆಸಲ್ಯೂಷನ್ ಪಾಸ್ ಮಾಡಿದ್ದಾರೆ ಇದೇ ಪ್ರಶ್ನೆಯನ್ನು ಹೋದವರಿ ಕೇಳಿದಾಗ ೧೯೮೨-೮೩ನೇ ಬಡ್ಜೆಟ್‌ನಲ್ಲಿ ತೆಗೆದುಕೊಳ್ಳುತ್ತೇವೆಂದು ಹೇಳಿದ್ದೀರಿ. ಈಗ ಇಲ್ಲ ಅಂಥ ಹೇಳುತ್ತಿದ್ದೀರಿ ಹಿಂದೆ ಹೇಳಿದ ಉತ್ತರ ನಿಜವೋ ಈಗ ಹೇಳುತ್ತಿರುವ ಉತ್ತರ ನಿಜವೋ ಎಂಬುದನ್ನು ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀಮತಿ ನಾಗಮ್ಮ ಸಿ. ಕೇಶವಮೂರ್ತಿ.—ಜಾಗ ಕೊಟ್ಟು ರಿಜಿಸ್ಟರ್ ಮಾಡಿ ಎಲ್ಲಾ ಆಗಿದ್ದರೆ ಆ ಬಿಲ್ಡಿಂಗ್ ಎನ್.ಆರ್.ಇ.ಪಿ.ನಲ್ಲಿ ತೆಗೆದುಕೊಳ್ಳುವುದಕ್ಕೆ ಡಿ. ಸಿ.ಯವರಿಗೆ ಬರೆಯೋಣ.

Distribution of land to S.C. people in D.K. District

16. SRI A. RAMACHANDRA (Sulya).—Will the Minister for Revenue be pleased to state.—

(a) the extent of land distributed among the people belonging to other communities from out of the land earmarked for the Scheduled Caste people in Dakshina Kannada District;

(b) if so, the extent of land cancelled;

(c) the extent of such land, indicating the names of villages and taluks;

(d) if it has been so distributed, the action initiated on those concerned officers?